

# **ҚОНУНИ ҶУМҲУРИИ ТОЧИКИСТОН**

## **ДАР БОРАИ ХОЧАГИИ ДЕҲҚОНИЙ (ФЕРМЕРӢ)**

Бо қарори Маҷлиси намояндагони  
Маҷлиси Олии Ҷумҳурии Тоҷикистон  
аз 3 февраля соли 2016, № 341  
қабул гардидааст.

Бо қарори Маҷлиси миллии  
Маҷлиси Олии Ҷумҳурии Тоҷикистон  
аз 3 марта соли 2016, № 186  
чонибдорӣ гардидааст.

Қонуни мазкур асосҳои ҳуқуқӣ, иқтисодӣ, ташкилии фаъолияти хочагии дехқонӣ (фермерӣ) ва ҳуқуқу ўҳдадориҳои аъзои онро муайян намуда, ба фароҳам овардани шароити мусоид барои рушди фаъолияти хочагидории мазкур равона шудааст.

### **БОБИ 1. МУҚАРРАРОТИ УМУМИЙ**

#### **Моддаи 1. Мафҳумҳои асосӣ**

Дар Қонуни мазкур мафҳумҳои асосии зерин истифода мешаванд:

- хочагии дехқонӣ (фермерӣ) (минбаъд - хочагии дехқонӣ) субъекти соҳибкорӣ, ки дар он истеҳсол, нигоҳдорӣ, коркард ва фурӯши маҳсулоти кишоварзӣ ба фаъолияти шахсии як нафар ё фаъолияти якҷояи гурӯҳи шахсони воқеӣ дар қитъаи замин ва молу мулки ба онҳо тааллукдошта асос ёфтааст;
- аъзои хочагии дехқонӣ - шаҳрвандони Ҷумҳурии Тоҷикистон, ба истиснои маҳдудиятҳое, ки қонунгузории Ҷумҳурии Тоҷикистон муқаррар намудааст.

#### **Моддаи 2. Қонунгузории Ҷумҳурии Тоҷикистон дар бораи хочагии дехқонӣ**

Қонунгузории Ҷумҳурии Тоҷикистон дар бораи хочагии дехқонӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳуқуқии Ҷумҳурии Тоҷикистон, инчунин санадҳои ҳуқуқии байнамилалие, ки Тоҷикистон онҳоро эътироф кардааст, иборат мебошад.

#### **Моддаи 3. Ҳуқуқ ба таъсиси хочагии дехқонӣ ва шаклҳои он**

1. Ба таъсиси ҳоҷагии дехқонӣ танҳо шаҳрвандони қобили амали Ҷумҳурии Тоҷикистон, ки ба синни 18 расидаанд, ҳуқуқ доранд.

2. Хочагии дехқонӣ бо тартиби мукаррарнамудаи қонунгузории Ҷумҳурии Тоҷикистон аз тарафи як нафар ё гурӯҳи шахсони воқеӣ дар шаклҳои зерин таъсис дода мешавад:

- бе таъсиси шахси хуқуқӣ, бо шумораи аз 1 то 50 нафар аъзо;
- бо таъсиси шахси хуқуқӣ бе назардошти шумораи аъзо.

3. Хочагии дехқоние, ки бе таъсиси шахси хуқуқӣ аз тарафи як нафар ва (ё) бо тэъдоди аз 2 то 50 шахси воқеӣ дар асоси шартнома дар бораи фаъолияти якҷоя таъсис дода мешавад, фаъолияти худро аз лаҳзаи бақайдгирии давлатӣ ба сифати соҳибкори инфиродӣ бо сабт намудани калимаҳои "Хочагии дехқонӣ" дар номи худ амалӣ менамояд.

4. Хочагии дехқонӣ бо таъсиси шахси хуқуқӣ метавонад фаъолияти худро аз лаҳзаи бақайдгирии давлатӣ ба сифати ширкат ё ҷамъияти хочагидорӣ, ки бо қонунгузории Ҷумҳурии Тоҷикистон пешбинӣ гардидааст, бо сабт намудани калимаҳои "Хочагии дехқонӣ" дар номи худ амалӣ намояд.

#### **Моддаи 4. Узвият дар хочагии дехқонӣ**

1. Узвият дар хочагии дехқонӣ бо назардошти талаботи зерин муайян карда мешавад:

- нисбат ба хочагии дехқонӣ бе таъсиси шахси хуқуқӣ - дар хуччатҳои бақайдгирии давлатӣ инъикос намудани саҳми замини ҳар як узви хочагӣ дар қитъаи замини истифодаи якҷоя ва дар шартномаи аз ҷониби гурӯҳи шахсони воқеӣ оид ба фаъолияти якҷоя ба имзорасонидашуда нишон додани хуқуқу ӯҳдадориҳои аъзои он (ба истиснои хочагии дехқонии иборат аз як шахс);

- нисбат ба хочагии дехқонӣ бо таъсиси шахси хуқуқӣ - дар хуччатҳои бақайдгирии давлатӣ инъикос намудани ҳуқуқи ҳар як муассис дар ташаккулёбии қитъаи замини хочагии дехқонӣ (агар қитъаи замини истифодашаванд ба иҷора гирифта нашуда бошад), ҳамчунин дигар дороиҳо (саҳми молу мулкӣ) дар асоси иқтибос аз феҳристи ягонаи давлатии молу мулки ғайриманқул ва ҳуқуқҳо ба он.

2. Шахсе, ки дар асоси шартномаи меҳнатӣ дар хочагии дехқонӣ ҳамчун корманди кироя фаъолият мекунад, узви хочагии дехқонӣ намебошад.

#### **Моддаи 5. Хочагии дехқонӣ ҳамчун шакли хочагидорӣ**

1. Хочагии дехқонӣ сохтор, самти фаъолияти худ, ҳаҷми истеҳсол, нигоҳдорӣ, коркард ва фурӯши маҳсулот, инчунин ҳалли дигар масъалаҳоро вобаста ба пешбуруди хочагӣ мустақилона муайян менамояд.

2. Хочагии дехқонӣ метавонад дар ташкилотҳои қарзӣ суратҳисоб күшояд ва муҳру бланкаҳои дорои номи худро дошта бошад.

3. Хусусияти таъсис ва фаъолияти хочагии дехқонӣ бо шакли интихобнамудаи муассис (муассисон) муайян гардида, бо Қонуни мазкур, Кодекси граждании Ҷумҳурии Тоҷикистон ва дигар санадҳои меъёрии ҳуқуқии Ҷумҳурии Тоҷикистон танзим карда мешавад.

#### **Моддаи 6. Бақайдгирии давлатии хочагии дехқонӣ**

Хочагии дехқонӣ бо тартиби муқаррарнамудаи Қонуни Ҷумҳурии Тоҷикистон "[Дар бораи бақайдгирии давлатии шахсони ҳуқуқӣ ва сохибкорони инфириодӣ](#)" ба қайди давлатӣ гирифта мешавад.

## **БОБИ 2. ХУСУСИЯТҲОИ ТАШКИЛӢ ФАҶОЛИЯТИ ХОЧАГИИ ДЕХҚОНӢ БЕ ТАЪСИСИ ШАХСИ ҲУҚУҚӢ**

### **Моддаи 7. Хусусиятҳои ташкили фаҷолияти хочагии дехқонӣ бе таъсиси шахси ҳуқуқӣ**

1. Хочагии дехқонӣ бе таъсиси шахси ҳуқуқӣ, ки аз ҷониби зиёда аз як шахс таъсис дода шудааст, дар асоси шартнома дар бораи фаҷолияти якҷоя амал менамояд, ки дар он ғайр аз маълумоти пешбининамудаи Кодекси граждании Ҷумҳурии Тоҷикистон, маълумоти зерин нишон дода мешавад:

- шумораи аъзо, нараб, ном, номи падари ҳар як узви хочагии дехқонӣ;
- ҳуқуқу ӯҳдадориҳое, ки маҷлиси аъзои хочагии дехқонӣ ба зиммаи роҳбари хочагии дехқонӣ вогузор менамояд;
- ҳуқуқу ӯҳдадориҳои аъзои хочагии дехқонӣ;
- тартиби баромадан ё хориҷ кардан аз узвият;
- тартиби қабули узви нав ба хочагии дехқонӣ;
- молу мулк ва андозаи саҳми замини узви хочагии дехқонӣ дар қитъаи замини истифодаи якҷоя, ки шахси мазкур бо онҳо ба ҳайати хочагии дехқонӣ ворид шудааст (бо нишон додани ҳучҷатҳои тасдиқунандай молу мулк ва андозаи саҳми замин);
- тартиби даъвати маҷлиси аъзои хочагии дехқонӣ; - тартиби ҳалли баҳсҳо;
- тартиби нархгузорӣ, фурӯҳтани маҳсулоти истеҳсолшуда ва тақсими даромад байни аъзои он;
- тартиби қатъ кардани шартнома.

2. Ҳангоми тағиیر ёфтани шумораи аъзои хочагии дехқонӣ ба феҳристи ягонаи давлатии молу мулки ғайриманқул ва ҳуқуқҳо ба он ва шартномаи фаҷолияти якҷоя тағииру иловаҳои даҳлдор ворид гардида, иқтибос дар ин хусус дар давоми на дертар аз як моҳ ба ҷамоати дехот (шаҳрак), мақомоти маҳаллии андоз ва ҳифзи иҷтимоии аҳолӣ пешниҳод карда мешавад.

### **Моддаи 8. Мақомоти идоракуни хоҷагии дехқонӣ бе таъсиси шахси ҳуқуқӣ**

1. Мақомоти идоракуни хоҷагии дехқонӣ бе таъсиси шахси ҳуқуқӣ инҳо мебошанд:

- роҳбари хоҷагии дехқонӣ;
- маҷлиси аъзои хоҷагии дехқонӣ.

2. Роҳбари хоҷагии дехқонӣ бе таъсиси шахси ҳуқуқӣ ба сифати мақоми иҷроия фаҷолияти хоҷагии дехқониро дар доираи талаботи қонунгузории Ҷумҳурии Тоҷикистон, қарорҳои маҷлиси аъзои хоҷагии дехқонӣ ва шартномаи фаҷолияти якҷояи аъзои хоҷагии дехқонӣ ба роҳ мемонад.

3. Мақоми олии идоракунни хоҷагии дехқонӣ бе таъсиси шахси ҳуқуқӣ (иборат аз 2 то 50 нафар) маҷлиси аъзои хоҷагии дехқонӣ мебошад.

## **Моддаи 9. Салоҳияти маҷлиси аъзои хоҷагии дехқонӣ бе таъсиси шахси ҳуқуқӣ**

1. Ба салоҳияти маҷлиси аъзои хоҷагии дехқонӣ бе таъсиси шахси ҳуқуқӣ мансуб мебошанд:

- ба имзо расонидани шартномаи фаъолияти якҷояи аъзои хоҷагии дехқонӣ ва ворид намудани тағйири иловаҳо ба он;
- қабули шаҳрвандон ба узвияти хоҷагии дехқонӣ ва баровардан аз узвияти он (инчунин ҳангоми қабули мерос);
- интихоб ба вазифа ва аз вазифа озод кардани роҳбари хоҷагии дехқонӣ;
- баррасӣ ва тасдиқ намудани ҳисботи солона ва муҳосибавӣ;
- тақсими фоидай соғи хоҷагии дехқонӣ мувофиқи андозаи саҳми замин ё қитъаи замин ва молу мулки аъзои хоҷагии дехқонӣ, баррасии масъалаҳои ҷуброни зарар;
- ба ичора додан ё гирифтани қитъаи замин, гирифтани ё додани қарз, ба гарав гузаштани молу мулк ва ҳуқуқи истифодаи қитъаи замин;
- қабули қарор дар бораи қатъи фаъолият ва азnavташкилдиҳии хоҷагии дехқонӣ;
- баррасии дигар масъалаҳои фаъолияти хоҷагидорӣ, ки қонунгузории Ҷумҳурии Тоҷикистон манъ накардааст.

2. Узви хоҷагии дехқонӣ ҳуқуқ дорад дар маҷлиси аъзои хоҷагии дехқонӣ иштирок карда, нисбати масъалаи баррасишаванд ақидаи худро иброз намояд ва овоз дихад.

3. Маҷлиси аъзои хоҷагии дехқонӣ ва қарорҳои қабулкардаи он дар сурате салоҳиятнок ҳисобида мешаванд, агар дар маҷлис на кам аз се ду ҳиссаи шумораи умумии аъзои хоҷагии дехқонӣ иштирок дошта бошанд.

4. Қарорҳои маҷлиси аъзои хоҷагии дехқонӣ доир ба масъалаҳое, ки дар қисми 1 моддаи мазкур муайян шудаанд, бо тарафдории на кам аз се ду ҳиссаи шумораи умумии аъзои дар маҷлис иштирок дошта қабул карда мешаванд. Оид ба масъалаҳои дигар, аз ҷумла доир ба интихоби раисикунандай маҷлис, қарорҳо бо ҷонибдории аксарияти шумораи умумии аъзои хоҷагии дехқонӣ қабул карда мешаванд.

5. Қарорҳои маҷлиси аъзои хоҷагии дехқонӣ бо протокол ба расмият дароварда шуда, ба он раисикунандай маҷлис ва аъзои иштирокдошта имзо мекунанд. Ичрои қарорҳои маҷлиси хоҷагии дехқонӣ барои аъзои он ҳатмӣ мебошад.

## **Моддаи 10. Роҳбари хоҷагии дехқонӣ бе таъсиси шахси ҳуқуқӣ**

1. Роҳбари хоҷагии дехқонӣ бе таъсиси шахси ҳуқуқӣ яке аз аъзои он мебошад, ки ба ин вазифа аз ҷониби маҷлиси аъзои хоҷагии дехқонӣ интихоб карда мешавад.

2. Роҳбари хоҷагии дехқонӣ бе таъсиси шахси ҳуқуқӣ дорои ваколатҳои зерин мебошад:

- роҳбарии умумӣ ба фаъолияти хоҷагии дехқонӣ;
- додани ваколатнома аз номи хоҷагии дехқонӣ;

- намояндагии хочагии дехқонӣ дар мақомоти давлатӣ, дар муносибат бо дигар шахсони воқеӣ ва ҳукуқӣ;
- тибқи шартномаи меҳнатӣ ба кор қабул ва аз кор озод намудани коргарони кироя;
- ба роҳ мондани баҳисобгирию ҳисботдиҳӣ дар хочагии дехқонӣ;
- аз номи хочагии дехқонӣ имзо кардани шартномаҳо ва дигар аҳдои ҳукуқӣ-гражданӣ;
- иҷрои ваколатҳои дигар дар доираи қарорҳои маҷлиси аъзои хочагии дехқонӣ ва шартномаи фаъолияти якҷояи аъзои хочагии дехқонӣ.

3. Роҳбари хочагии дехқонӣ бе таъсиси шахси ҳукуқӣ бо қарори маҷлиси аъзои хочагии дехқонӣ дар ҳолатҳои зерин аз вазифа озод карда мешавад:

- бо ҳоҳиши худ;
- дар ҳолати иҷро накардан ё ба таври даҳлдор иҷро накардани ваколатҳои худ;
- ғайри қобили амал эътироф шудан;
- вафот;
- дигар ҳолатҳои пешбининамудаи қонунгузории Ҷумҳурии Тоҷикистон.

### **БОБИ 3. ТАШКИЛИ ФАЪОЛИЯТ ВА ИДОРАКУНИИ ХОЧАГИИ ДЕХҚОНӢ БО ТАЪСИСИ ШАҲСИ ҲУҚУҚӢ**

#### **Моддаи 11. Ташкили фаъолият ва идоракунии хочагии дехқонӣ бо таъсиси шахси ҳукуқӣ**

1. Хочагии дехқонӣ бо таъсиси шахси ҳукуқӣ дар асоси оиннома ва агар муассисон зиёда аз як нафар бошанд - дар асоси шартномаи таъсисӣ фаъолият менамояд.

2. Оинномаи хочагии дехқонӣ маълумоти зеринро дар бар мегирад:

- номи хочагии дехқонӣ;
- маҳалли чойгиршавии хочагии дехқонӣ;
- мақсад ва намуди фаъолият;
- маълумот оид ба қитъаи замини хочагии дехқонӣ бо нишон додани ҳуччатҳои ҳукуқ муайянкунанда;
- маълумот оид ба ҳайат, ваколати мақомоти идоракунӣ ва тартиби қабули қарорҳо аз ҷониби онҳо;
- ҳукуқу ӯҳдадориҳои аъзои хочагии дехқонӣ;
- расмиёти қабули узви нав ба ҳайати хочагии дехқонӣ ва баровардани узв аз ҳайати он;
- тартиби ташаккулёбии сармояи оинномавӣ (шарикона);
- мукаррарот оид ба ҷавобгарӣ аз рӯи ӯҳдадориҳои хочагии дехқонӣ бо тартиби пешбининамудаи қонунгузории Ҷумҳурии Тоҷикистон;
- тартиби даъвати маҷлиси аъзои хочагии дехқонӣ;
- дигар маълумоти муқаррарнамудаи қонунгузории Ҷумҳурии Тоҷикистон.

3. Хусусиятҳои ташкили фаъолият ва идоракунии хоҷагии дехқонӣ бо таъсиси шахси ҳуқуқӣ бо тартиби муқаррарнамудаи қонунугузории граждании Ҷумҳурии Тоҷикистон муайян карда мешаванд.

## **БОБИ 4. ТАНЗИМИ ФАЪОЛИЯТИ ХОҶАГИИ ДЕХҚОНӢ**

### **Моддаи 12. Намудҳои фаъолияти хоҷагии дехқонӣ**

Намудҳои фаъолияти хоҷагии дехқонӣ истеҳсол, нигоҳдорӣ, коркард ва фурӯши маҳсулоти кишоварзӣ мебошанд.

### **Моддаи 13. Муносибатҳои хоҷагии дехқонӣ бо давлат**

1. Хоҷагии дехқонӣ барои ӯҳдадориҳои давлат ва давлат барои ӯҳдадориҳои хоҷагии дехқонӣ масъул нестанд.

2. Зарари ба хоҷагии дехқонӣ дар натиҷаи даҳолати мақомоти давлатӣ ва шахсони мансабдори давлатӣ расонидашуда бо тартиби муқаррарнамудаи қонунугузории Ҷумҳурии Тоҷикистон ҷуброн карда мешавад.

3. Мақомоти давлатӣ ва шахсони мансабдори давлатӣ ҳуқуқ надоранд ба фаъолияти хоҷагии дехқонӣ даҳолат намоянд.

## **БОБИ 5. МОЛУ МУЛКИ ХОҶАГИИ ДЕХҚОНӢ**

### **Моддаи 14. Молу мулки хоҷагии дехқонӣ**

1. Ба молу мулки хоҷагии дехқонӣ дарахту ниҳолҳо дар қитъаи замин, бино (иморат, иншоот), чорвои маҳсулдиҳанда ва корӣ, парранда, техникаи кишоварзӣ, техникаю таҷхизоти дигар, воситаҳои нақлиёт, асбобу анҷом ва молу мулки дигари барои амалӣ кардани фаъолияти хоҷагии дехқонӣ зарур, инчунин ҳуқуқи истифодабарии қитъаи замин бо ҳуқуқи бегона намудани он дохил мешаванд.

2. Самара, маҳсулот ва даромаде, ки хоҷагии дехқонӣ дар натиҷаи истифодаи молу мулк ва фаъолияти якҷояи аъзои он ба даст меорад, даромади умумӣ ва ё молу мулки ҳиссагии умумии ҳар як узви хоҷагии дехқонӣ ба ҳисоб мераванд ва дар мувофиқа байни онҳо истифода бурда мешаванд.

3. Ҳиссаи молумулкӣи аъзои хоҷагии дехқонӣ бо таъсиси шахси ҳуқуқӣ дар ҳолати вучуд доштани моликияти ҳиссагӣ бо ҳуҷҷатҳои таъсисии хоҷагии дехқонӣ муқаррар карда мешавад. Номгӯи объектҳои ба таркиби молу мулки хоҷагии дехқонӣ бо таъсиси шахси ҳуқуқӣ дохилшаванда ва тартиби ташаккули молу мулки хоҷагии мазкур дар ҳуҷҷатҳои таъсисии хоҷагии дехқонӣ муайян карда мешаванд.

### **Моддаи 15. Соҳибӣ, истифода ва ихтиёрдори кардани молу мулки хоҷагии дехқонӣ**

1. Аъзои хоҷагии дехқонӣ молу мулки худро якҷоя соҳибӣ мекунанд ва истифода мебаранд. Тартиби соҳибӣ ва истифодабарии молу мулки хоҷагии дехқонӣ ва номгӯи молу мулки тақсимнашаванда дар шартнома дар бораи фаъолияти якҷояи аъзои хоҷагии дехқонӣ бе таъсиси шахси ҳуқуқӣ ё дар ҳуҷҷатҳои таъсисии хоҷагии дехқонӣ бо таъсиси шахси ҳуқуқӣ муайян карда мешавад.

2. Тартиби ихтиёрдории молу мулки хоҷагии дехқонӣ бе таъсиси шахси ҳуқуқӣ дар шартнома дар бораи фаъолияти якҷоя, барои хоҷагии дехқонӣ бо таъсиси шахси

хуқуқӣ бошад, тибқи қонунгузории гражданий Ҷумҳурии Тоҷикистон муқаррарар карда мешавад.

3. Молу мулки хоҷагии дехқонӣ бе таъсиси шахси хуқуқии зиёда аз як нафар, ҳамчун моликияти якҷоя ба аъзои хоҷагии мазкур тааллуқ дорад, агар дар шартномаи байни аъзои хоҷагии дехқонӣ тартиби дигар муқаррарар нашуда бошад.

4. Хоҷагии дехқонӣ бо таъсиси шахси хуқуқӣ дорои хуқуқи моликият ба молу мулке мебошад, ки дар натиҷаи фаъолияти ба қонунгузории Ҷумҳурии Тоҷикистон мухолиф набуда ба даст овардааст.

## **Моддаи 16. Тақсими молу мулк ва хуқуқи истифодабарии қитъаи замини хоҷагии дехқонӣ**

1. Ҳангоми баромадани узви хоҷагии дехқонӣ аз ҳайати он шахси мазкур танҳо баъди анҷом ёфтани соли кишоварзӣ хуқуқи мустақилона истифода намудани қитъаи заминеро, ки ба саҳми замини худ мувофиқ мебошад, пайдо мекунад.

2. Узви хоҷагии дехқонӣ дар мавриди баромадан аз ҳайати хоҷагии дехқонӣ ба ҷубронпулӣ дар молу мулки тақсимнашавандай хоҷагии дехқонӣ баробар ба ҳиссаи молу мулкаш, ба истиснои хуқуқи истифодаи қитъаи замин, хуқуқ дорад. Андоза ва мӯҳлати пардоҳти ҷубронпулӣ бо розигии узви мазкури хоҷагии дехқонӣ ё дар сурати ба созиши дучониба нарасидан, бо тартиби суди муайян карда мешаванд. Мӯҳлати пардоҳти он аз рӯзи додани ариза оид ба баромадан аз ҳайати хоҷагии дехқонӣ наметавонад аз як соли кишоварзӣ зиёд бошад.

3. Ҳангоми барҳамдиҳӣ ва азнаташкилдиҳии хоҷагии дехқонӣ молу мулки хоҷагии дехқонӣ байни аъзои он мутобики муқаррароти Кодекси гражданий Ҷумҳурии Тоҷикистон тақсим карда мешавад. Қитъаи замини хоҷагии дехқонии мазкур байни аъзои он мувофиқи саҳми замин тақсим карда мешавад.

4. Дар ҳолати муфлиспавии хоҷагии дехқонӣ молу мулки пас аз иҷрои ӯҳдадориҳои хоҷагии дехқонӣ боқимонда, инчунин қитъаи замини хоҷагии дехқонӣ байни аъзои он бо тартиби муқаррарнамудаи қисми 3 моддаи мазкур тақсим карда мешавад.

## **Моддаи 17. Ҳисоббаробаркунӣ ҳангоми аз аъзогӣ баромадани узви хоҷагии дехқонӣ**

1. Ба ҳар як узви аз ҳайати хоҷагии дехқонӣ бо таъсис ва бе таъсиси шахси хуқуқӣ баромада арзиши қисми молу мулк мувофиқ ба ҳиссаи узви мазкур дар фаъолияти якҷоя, бо тартиб ва дар мӯҳлатҳои дар оиннома, шартномаи таъсирӣ ё шартнома оид ба фаъолияти якҷоя пешбинишуда пардоҳт ё дар шакли асл (натура) иваз карда мешавад.

2. Қисми молу мулк ё арзиши он, ки бояд ба узви баромада дода шавад, аз рӯи тавозуни (баланси) дар лаҳзаи баромадани ў тартиб додашуда муайян карда мешавад.

## **Моддаи 18. Ба мерос гирифтани молу мулки хоҷагии дехқонӣ**

Ба мерос гирифтани молу мулк ва хуқуқи истифодабарии қитъаи замини хоҷагии дехқонӣ, ки бо хуқуқи бегона намудан ба даст оварда шудааст, мутобики муқаррароти Кодекси гражданий Ҷумҳурии Тоҷикистон амалий карда мешавад.

## **БОБИ 6. ДОДАНИ ҚИТЪАИ ЗАМИН БАРОИ ТАШКИЛИ ХОЧАГИИ ДЕҲҚОНӢ**

### **Моддаи 19. Додани қитъаи замин барои ташкили хочагии дехқонӣ**

1. Қитъаи замин барои ташкили хочагии дехқонӣ бо ҳуқуқи истифодабарии якумраи меросӣ бо ҳуқуқи бегона намудан ё бе ҳуқуқи бегона намудан дар асоси аризai шаҳрванд (шаҳрвандон) тибқи қарори мақомоти иҷроияи маҳаллии ҳокимиyaти давлатии ноҳияҳо (шаҳрҳо) дода мешавад.

2. Қитъаи замин барои ташкили хочагии дехқонӣ ҳамчун қоида дар як мавзъе яклухт дода мешавад.

3. Дар мавриди аз ҳайати хочагии дехқонӣ баромадани узви он ва таъсис додани хочагии дехқонии мустақил, қитъаи замин барои узви мазкур дар асоси саҳми замини ӯ бо тартиби муқаррарнамудаи қонунгузории Ҷумҳурии Тоҷикистон баъди анҷоми соли кишоварзӣ дода мешавад. Тартиби мазкур ҳамчунин дар сурати аз ҳайати хочагии дехқонӣ баромадани гурӯҳи аъзои он ва дар қитъаи замини ҷудокардашуда ташкил намудани хочагии мустақили дехқонӣ ва ё ҳамроҳ шудан ба дигар хочагии дехқонӣ татбиқ карда мешавад.

4. Хочагии дехқонӣ барои пешбуруди фаъолияти худ метавонад бо тартиби муқаррарнамудаи қонунгузории Ҷумҳурии Тоҷикистон ба таври илова қитъаи заминро ба ичора ё барои истифодабарии муҳлатнок гирад. Хочагии дехқонӣ ҳуқуқи истифодаи қитъаи заминро тибқи муқаррароти қонунгузории Ҷумҳурии Тоҷикистон ба даст меорад.

### **Моддаи 20. Меъёри додани қитъаи замин барои ташкили хочагии дехқонӣ**

Қитъаҳои замин бо ҳуқуқи бегона намудан ё бе ҳуқуқи бегона намудани ҳуқуқи истифодабарии он барои ташкили хочагии дехқонӣ бо тартиби муқаррарнамудаи қонунгузории Ҷумҳурии Тоҷикистон ба андозаҳои зерин дода мешаванд:

- аз замини ташкилотҳои азnavtashkiilshavandaи кишоварзӣ баробар ба саҳми замине, ки дар ташкилотҳои мазкур аз тарафи мақоми ваколатдори давлатии батанзимдарории муносибатҳои вобаста ба замин ва сохторҳои маҳаллии он барои ҳар узв муайян карда шудааст;

- аз фонди маҳсуси замини ноҳия (шаҳр) - баробар ба саҳми миёнаи муайяншудаи замин дар мавзеи ҷойгиришавии қитъаи замин ба шаҳси воқеисе, ки ҳоҳиши таъсис додани хочагии дехқониро дорад.

### **Моддаи 21. Додани қитъаи иловагии замин ба хочагии дехқонӣ**

Ба хочагии дехқонӣ барои истифодаи муҳлатнок ё ҳамчун ичора аз ҳисоби заминҳои гӯрӯҳҳои зерин қитъаи иловагии замин дода мешавад:

- аз гурӯҳи заминҳои таъиноти кишоварзӣ - заминҳои нав азхудкардашуда, истифоданашаванда, заминҳои иншооти обёриашон азкормонда ва барои кишт нобоб;

- аз гурӯҳи заминҳои захираи давлатӣ ва фонди давлатии ҷангал, ки барои истехсолоти кишоварзӣ мутобиқ мебошанд (ба ғайр аз заминҳои ҷангали гурӯҳи

якум), ҳамчунин аз заминҳои чарогоҳҳо барои ҷаронидани ҷорво вобаста ба саршумори он дар ҳочагии дехқонӣ;

- аз гурӯҳи заминҳои маҳалҳои аҳолинишин - заминҳое, ки барои истеҳсолоти кишоварзӣ мувоғиқ буда, барои эҳтиёҷоти шаҳрҳо, шаҳракҳо ва маҳалҳои дигари аҳолинишин муваққатан истифода бурда намешаванд.

## **Моддаи 22. Тартиби ташаккули фонди махсуси замин барои ташкили ҳочагии дехқонӣ**

1. Барои ташкили ҳочагии дехқонӣ мақомоти иҷроияи маҳаллии ҳокимияти давлатии ноҳия (шаҳр) тибқи қонунгузории Ҷумҳурии Тоҷикистон аз ҳисоби заминҳои зерин фонди махсуси заминро таъсис медиҳанд:

- заминҳое, ки аз гардиши кишоварзӣ берун мондаанд ё ба қатори заминҳои камарзиш гузаронида шудаанд;
- қитъаҳои замине, ки ҳуқуқи истифодаи онҳо қатъ гардидааст;
- заминҳои заҳираи давлатӣ;
- гурӯҳи заминҳое, ки аз рӯи таъинот истифода бурда намешаванд;
- заминҳои фонди давлатии ҷангал, ки аз дараҳту буттазор холӣ буда, барои истифода дар истеҳсолоти кишоварзӣ мувоғиқанд;
- заминҳои нав азхудкардашуда.

2. Тартиби пешбининамудаи қисми 1 моддаи мазкур ба ҳуқуқи истифодабарандагони заминҳои таъиноти кишоварзӣ, ки ҳуқуқи истифодабарии онҳо бо ҳуқуқи бегона намудан дода шудааст, татбик карда намешавад.

3. Иттилоот дар бораи қитъаҳои замине, ки ба фонди махсуси замини ноҳия (шаҳр) барои ташкили ҳочагии дехқонӣ гузаронида шудаанд, бо истифодаи воситаҳои мавҷудаи иттилоотӣ ба маълумоти умум бе таъхир расонида мешавад.

## **Моддаи 23. Тартиби додани қитъаҳои замин аз ҳисоби заминҳои фонди махсус барои ташкили ҳочагии дехқонӣ**

1. Шаҳрвандоне, ки ҳоҳипши ташкил намудани ҳочагии дехқониро доранд, барои гирифтани қитъаи замин ба мақомоти иҷроияи маҳаллии ҳокимияти давлатии ноҳия (шаҳр) ариза медиҳанд.

2. Дар ариза мақсади гирифтани қитъаи замини дарҳостшуда, масоҳат ва рӯйхати аъзои ҳочагии дехқонии ташкилшаванда нишон дода мешаванд.

3. Қарор дар ҳусуси ба шаҳрвандон додани қитъаи замин аз тарафи мақомоти иҷроияи маҳаллии ҳокимияти давлатии ноҳия (شاҳр) дар давоми як моҳ бо тартиби муқаррарнамудаи қонунгузории Ҷумҳурии Тоҷикистон қабул карда мешавад.

4. Дар ҳолати мавҷуд набудани фонди махсуси замин аризаи шаҳрванд (шаҳрвандон) дар ҳусуси гирифтани қитъаи замин барои таъсиси ҳочагии дехқонӣ ба навбат гузошта мешавад.

5. Шаҳсони мансабдор барои риояи муҳлати қабули қарор дар ҳусуси додани қитъаи замин ва ба шаҳрвандон пешниҳод намудани маълумот оид ба мавҷудияти қитъаҳои замини тақсимнашудаи фонди махсуси замини ноҳия (шаҳр) тибқи қонунгузории Ҷумҳурии Тоҷикистон масъул мебошанд.

## **Моддаи 24. Ташкили хоҷагии дехқонӣ аз ҳисоби заминҳои хоҷагиҳои маҳсус**

1. Додани қитъаи замин барои ташкили хоҷагии дехқонӣ аз ҳисоби заминҳои хоҷагиҳои давлатии тухмипарварӣ, ниҳолпарварӣ, зотпарварӣ, муассисаҳои, тадқиқотӣ, илмию истеҳсолӣ, таълимӣ, таҷрибавӣ, литсейҳои касби техникий, инчунин аз ҳисоби заминҳои фонди давлатии об, бо тартиби муқаррарнамудаи қонунгузории Ҷумҳурии Тоҷикистон сурат мегирад.

2. Ташкили хоҷагии дехқони самтҳои тухмипарварӣ, зотпарварӣ ё ниҳолпарварӣ аз ҳисоби заминҳои хоҷагии дехқонии мазкур бо тартиби пешбининамудаи Қонуни мазкур сурат мегирад.

## **Моддаи 25. Тасдиқи ҳуқуқи истифодабарии қитъаи замини хоҷагии дехқонӣ**

1. Ҳуқуқи истифодабарии қитъаи замин аз лаҳзаи бақайдгирии давлатӣ бо тартиби муқаррарнамудаи Қонуни Ҷумҳурии Тоҷикистон "[Дар бораи бақайдгирии давлатии молу мӯлки ғайриманқул ва ҳуқуқҳо ба он](#)" тасдиқ карда мешавад.

2. Ба истифодабарии қитъаи замин баъд аз бақайдгирии давлатӣ иҷозат дода мешавад. Ҳангоми қабули узви нав ва баромадан аз узвияти хоҷагии дехқонӣ, азхудкуни заминҳои нав аз ҷониби хоҷагии дехқонӣ ва ҳолатҳои дигари тафйир додани марзи қитъаи замин, хоҷагии дехқонӣ мутобиқи қисми 1 моддаи мазкур аз нав ба қайди давлати гирифта мешавад. Ба ҳар як узви нав ва аз узвият баромадаи хоҷагии дехқонӣ аз нав шаҳодатномаи саҳми замин дода мешавад.

3. Ҳуқуқи истифодабарии қитъаи замини ба иҷора додашуда дар асоси шартномаи иҷора ба қайди давлатӣ гирифта мешавад.

## **БОБИ 7. МАСЪАЛАҲОИ ТАШКИЛИ ФАҶОЛИЯТИ ХОҶАГИИ ДЕХҚОНӢ**

### **Моддаи 26. Қабули шаҳрвандони дигар ба узвияти хоҷагии дехқонӣ**

Ба хоҷагии дехқонӣ тибқи қарори маҷлиси аъзои хоҷагӣ бо тартиби муқаррарнамудаи қонунгузории Ҷумҳурии Тоҷикистон ба сифати узв метавонанд қабул шаванд:

- шаҳрвандоне, ки вориси ҳуқуқии узви фавтида ё бедарак ғоиб эътирофшудаи хоҷагии дехқонӣ мебошанд;
- шаҳрвандоне, ки дар истифодаи якумраи меросӣ бо ҳуқуқи бегона намудан қитъаи замин доранд;
- дар ҳолатҳои дигар бо қарори маҷлиси аъзои хоҷагии дехқонӣ.

### **Моддаи 27. Ҳуқуқҳои хоҷагии дехқонӣ**

Хоҷагии дехқонӣ ҳуқуқ дорад:

- дар қитъаи замини худ мустақилона хоҷагидорӣ намояд, низоми зироаткорӣ ва истеҳсолиро интихоб намояд;
- молики маҳсулоти истеҳсолкарда ва даромади аз фурӯши он бадастоварда бошад;

- қитъай замин ё қисми онро ба ичора дихад;
- аз истифодабарии замин бо розигии аъзи хочагӣ даст кашад ва саҳми замин ё қисми онро бо тартиби муқаррарнамудаи қонунгузории Ҷумҳурии Тоҷикистон ба аъзи нав муайян намояд;
- канданиҳои фоиданоки маъмулӣ (рег, шағал, хок, санг), манбаъҳои об, инчунин дигар хусусиятҳои муфиди қитъай замини хочагии дехқониро бо тартиби муқаррарнамудаи қонунгузории Ҷумҳурии Тоҷикистон истифода барад;
- молу мулки ташкилот ва шаҳрвандони алоҳидаро ҳаридорӣ намояд, ба ичора гирад ё муваққатан истифода барад;
- тибқи қонунгузории Ҷумҳурии Тоҷикистон ҳуқуқи истифодабарии қитъай заминро бо ҳуқуқи бегона кардани он ба гарав монад;
- барои амалӣ намудани фаъолияти соҳибкорӣ шартномаҳо ба имзо расонад;
- сервитехи хусусиро ба қитъай замин муқаррар намояд;
- ихтиёран молу мулки худро (зироатҳои кишоварзӣ, чорво, воситаҳои асосӣ ва дигар молу мулкро) суғурта кунад, агар қонунгузории Ҷумҳурии Тоҷикистон тартиби дигарро пешбинӣ накарда бошад;
- нақшай фаъолияти хоҷагидорӣ ва диверсификатсияи истеҳсолотро тартиб дода, барои қонеъ гардонидани эҳтиёҷоти давлатӣ истеҳсоли маҳсулоти кишоварзиро дар асоси ҷойгирионии фармоиши давлатӣ ба роҳ монад;
- ба маҳсулоти кишоварзии истеҳсолнамудаи худ мустақилона нарҳ гузорад;
- бо тартиби муқаррарнамудаи қонунгузории Ҷумҳурии Тоҷикистон фаъолияти иқтисоди хориҷиро амалӣ созад;
- дар доираи талаботи қонунгузории Ҷумҳурии Тоҷикистон ба фаъолияти тухмипарварӣ ва зотпарварӣ машғул шавад;
- дар ҳолати аз ҷониби давлат гирифта шудани қитъай замин ҷуброни зарарро тибқи қонунгузории Ҷумҳурии Тоҷикистон талаб намояд ва гирад;
- аз ҳуқуқҳои дигари муқаррарнамудаи қонунгузории Ҷумҳурии Тоҷикистон истифода намояд.

## **Моддаи 28. Ҳуқуқҳои аъзи хочагии дехқонӣ**

Аъзи хочагии дехқонӣ ҳуқуқ доранд:

- сарфи назар аз ризояти аъзи дигари хочагии дехқонӣ, баъд аз анҷом ёфтани соли кишоварзӣ аз ҳайати он бо саҳми замини худ бароянд ва хочагии дехқонии алоҳида таъсис диханд;
- аз ҳуқуқи истифодай саҳми замин даст кашанд;
- дар ҳолати баромадан аз ҳайати хочагии дехқонӣ дар мавриди тақсимназарии молу мулки хочагии дехқонӣ ҷубронпулӣ ҳиссаи худро талаб намоянд ва гиранд;
- бо тартиби муқаррарнамудаи қонунгузории Ҷумҳурии Тоҷикистон нисбати ҳуқуқи истифодабарии қитъай замин бо ҳуқуқи бегона намудани он аҳдои ҳуқуқӣ гражданӣ (ҳариду фурӯш, тӯхфа, иваз, гарав) банданд;
- аз ҳуқуқҳои дигари муқаррарнамудаи қонунгузории Ҷумҳурии Тоҷикистон истифода баранд.

## **Моддаи 29. Ӯҳдадориҳои хочагии дехқонӣ ва аъзои он**

1. Хочагии дехқонӣ ва аъзои он ӯҳдадоранд:

- қитъаҳои заминро самаранок ва тибқи таъиноти мақсаднок истифода баранд;
- ҳангоми фаъолияти хочагидорӣ ба халалдоршавии ҳолати агроэкологӣ, мелиоративӣ ва санитарию гигиении замин роҳ надиҳанд;
- хуқуқҳои заминистифодабарандагони дигарро халалдор ва маҳдуд насозанд;
- ҳангоми истеҳсоли маҳсулоти кишоварзӣ усулҳоеро истифода баранд, ки пешгирии паҳншавии касалиҳо, ҳашароту заرارрасонҳои растаний ва чорворо таъмин менамоянд;
- оиннома ва шартнома оид ба фаъолияти якҷояро риоя намоянд;
- қоидаҳои тартиботи дохилӣ, ҳифзи меҳнат, техникаи бехатарӣ, амнияти экологӣ, пардоҳти саривақтии музди меҳнат ва тақсимоти фоидай софро риоя намоянд;
- ичрои ӯҳдадориҳои дигари муқаррарнамудаи қонунгузории Ҷумҳурии Тоҷикистонро таъмин намоянд.

2. Хочагии дехқонӣ инҷунин ӯҳдадор аст:

- аз ҳисоби даромади хочагии дехқонӣ барои барқарор ва афзун намудани ҳосилхезгардонии замин дар асоси қарори маҷлиси аъзои хочагии дехқонӣ маблағ чудо намуда, чорабиниҳои илман асосноки агрокимиёвӣ ва экологию биологиро ба роҳ монад;
- пардоҳти андоз ва дигар пардоҳтҳои ҳатмӣ ба буҷет, ҳаққи хизмати обрасонӣ, истифодаи барқ ва дигар пардоҳтҳоро дар мӯҳлатҳои муайянкардаи қонунгузории Ҷумҳурии Тоҷикистон таъмин намояд;
- талаботи низоми ҳисботи муҳосибӣ, ӯҳдадориҳои шартномавӣ ва низоми ҳисоби қарзиро риоя намояд;
- ба мақомоти маҳаллии идораи замин, идоракунии давлатии кишоварзӣ ва омори ноҳия (шаҳр) маълумотро дар бораи ҳолат ва дигар маълумоти омориро дар мӯҳлати муайяншуда пешниҳод намояд;
- бо кормандони кироя шартномаи (қарордоди) меҳнатӣ ба имзо расонад ва ба онҳо на кам аз андозаи ҳадди ақалли муқаррарнамудаи қонунгузории Ҷумҳурии Тоҷикистон музди меҳнат пардоҳт намояд.

## **Моддаи 30. Бошишгоҳи саҳрой**

1. Бошишгоҳи саҳрой соҳтмони муваққатии навъи сабук (соҳтмони ғайриасосӣ) буда, дар қитъаи замини хочагии дехқонӣ, танҳо бо мақсадҳои хочагидорӣ, бе гирифтани қитъаи замини соҳтмони мазкур аз гардиши кишоварзӣ, сохта ва истифода бурда мешавад.

2. Соҳтмони бошишгоҳи саҳрой дар сурати зиёда аз 3 гектар будани қитъаи замини хочагии дехқонӣ дар худуди то 0,01 гектар, дар ҳолати зиёда аз 10 гектар будани қитъаи замини хочагии дехқонӣ то 0,03 гектар ва дар ҳолати зиёда аз 20 гектар будани қитъаи замини хочагии дехқонӣ то 0,05 гектар амалӣ карда мешавад.

3. Бошишгоҳи саҳрой дар қитъаи замин бо риояи талаботи Кодекси замини Ҷумҳурии Тоҷикистон, қоидаҳои зиддисӯҳторӣ, талаботи санитарӣ ва экологӣ тибқи

лоихаи намунавии мақоми ваколатдори меъморӣ ва соҳтмони ноҳия (шахр) ҷойгир карда мешавад.

### **Моддаи 31. Асосҳои қатъ гаштани фаъолияти хочагии дехқонӣ**

1. Фаъолияти хочагии дехқонӣ дар ҳолатҳои зерин қатъ мегардад:
  - қатъ гаштани хуқуқи заминистифодабарӣ бо тартиби муқаррарнамудаи қонунгузории Ҷумҳурии Тоҷикистон;
  - пешниҳоди аризай роҳбари хочагии дехқонии аз тарафи як нафар шахси воқеӣ таъсис додашуда;
  - дар асоси қарори маҷлиси аъзо;
  - ҳангоми муфлисшавӣ;
  - дар асоси қарори суд.
2. Баҳсҳое, ки дар натиҷаи қатъ гардидани фаъолияти хочагии дехқонӣ ба миён меоянд, бо мувоғиқаи тарафҳо ё бо тартиби судӣ ҳал карда мешаванд.

### **Моддаи 32. Тартиби азnavташкилдиҳӣ ва барҳамдиҳии хочагии дехқонӣ**

Азnavташкилдиҳӣ ва барҳамдиҳии хочагии дехқонӣ бе таъсиси шахси хуқуқӣ ва бо таъсиси шахси хуқуқӣ дар ҳолат ва бо тартиби муқаррарнамудаи қонунгузории Ҷумҳурии Тоҷикистон амалӣ карда мешаванд.

### **Моддаи 33. Иттиҳодияҳои (ассотсиатсияҳои) хочагиҳои дехқонӣ**

1. Хочагиҳои дехқонӣ бо мақсади ҳамоҳангсозии фаъолият, намояндагӣ ва ҳифзи хуқуқу манфиатҳояшон метавонанд бо тартиби муқаррарнамудаи қонунгузории Ҷумҳурии Тоҷикистон иттиҳодияҳо (ассотсиатсияҳо) ташкил намоянд.
2. Иттиҳодияҳои (ассотсиатсияҳои) хочагиҳои дехқонӣ ташкилотҳои ғайритиҷоратӣ мебошанд. Хочагиҳои дехқоние, ки ба иттиҳодияҳо (ассотсиатсияҳо) дохил мешаванд, мустақилият ва хуқуқ ба истифодабарии қитъаи заминро нигоҳ медоранд.
3. Маҷбуран ба иттиҳодияҳо (ассотсиатсияҳо) дохил намудани хочагии дехқонӣ манъ аст.

## **БОБИ 8. ДАСТГИРИИ ДАВЛАТИИ ХОЧАГИИ ДЕХҚОНӢ**

### **Моддаи 34. Даствирии давлатии хочагии дехқонӣ**

1. Даствирии давлатии хочагии дехқонӣ бо роҳҳои зерин амалӣ карда мешавад:
  - дастрасӣ ба техника ва технологияи муосири кишоварзӣ, хариди навъҳои тухмиҳои хушсифати зироатҳо ва намудҳои чорвои хушзот;
  - татбиқи чораҳо оид ба ҳимояи бозори дохилии кишоварзӣ;
  - ҷалби сармояи ватанию хориҷӣ ба истеҳсолоти кишоварзӣ;
  - таҳия ва пешниҳоди даствуру тавсияҳо оид ба истифодаи технологияи кишоварзӣ, даствардҳои таҷрибаи пешқадам ва инноватсионӣ;

- ташаккулдиҳии муносибатҳои иқтисодии бозорӣ ва ҷорӣ намудани механизми босамари дастгирии молиявӣ;
- таъмини иттилоот оид ба ҳаҷми истеҳсол ва нарҳҳои маҳсулоти кишоварзӣ дар бозорҳои дохилӣ ва беруна;
- дигар шаклҳои дастгириӣ, ки қонунгузории Ҷумҳурии Тоҷикистон муайян намудааст.

2. Дар ҳудуди заминҳои ҳочагии дехқонӣ, ки дар онҳо иншооти объектҳои инфрасоҳторӣ, аз ҷумла роҳ, ҳатҳои барқ, обрасонӣ, алоқа ва шабакаҳои ирригатсионию мелиоративӣ мавҷуд нестанд, соҳтмони онҳо аз тарафи давлат анҷом дода мешавад. Объектҳои мазкур тибқи муқаррароти санадҳои меъёрии ҳуқуқии Ҷумҳурии Тоҷикистон истифода бурда мешаванд.

3. Дастирии давлатии ҳочагии дехқонӣ бо таъсиси шахси ҳуқуқӣ метавонад бо ҷойгиронии фармоиши давлатии истеҳсоли маҳсулоти кишоварзӣ, инчунин тибқи барномаҳои мақсаднок, ки аз ҷониби Ҳукумати Ҷумҳурии Тоҷикистон қабул карда мешаванд, амалӣ гардад.

4. Дастирии давлатии ҳочагии дехқонӣ аз ҷониби мақомоти ваколатдори давлатии муайяннамудаи Ҳукумати Ҷумҳурии Тоҷикистон, инчунин мақомоти маҳаллии ҳокимиияти давлатӣ, ба роҳ монда мешавад.

### **Моддаи 35. Суғуртаи иҷтимоии давлатӣ ва таъминоти иҷтимоии аъзои ҳочагии дехқонӣ**

1. Аъзои ҳочагии дехқонӣ бо суғуртаи иҷтимоии давлатӣ фаро гирифта шуда, бо тартиби муқаррарнамудаи қонунгузории Ҷумҳурии Тоҷикистон бо нафақа ва дигар имтиёзҳо таъмин карда мешаванд.

2. Муносибатҳои меҳнатии аъзои ҳочагии дехқонӣ ва шаҳрвандоне, ки дар ҳочагии дехқонӣ тибқи шартномаи меҳнатӣ кор мекунанд, мутобиқи қонунгузории меҳнати Ҷумҳурии Тоҷикистон танзим карда мешаванд.

3. Давраи дар ҳочагии дехқонӣ кор кардани аъзо ва шаҳрвандоне, ки дар ҳочагии дехқонӣ тибқи шартномаи меҳнатӣ кор мекунанд, ба собиқаи умумӣ ва бефосилаи кории онҳо ҳисоб карда мешавад. Собиқаи кории шаҳсони мазкур аз тарафи ҳочагии дехқонӣ дар асоси сабтҳои дафтарчаи меҳнатӣ ва ҳуҷҷатҳои тасдиқкунандай пардоҳти ҳаққи узвияти суғуртаи иҷтимоӣ ҳисоб карда мешавад. Пешбурди дафтарчаи меҳнатӣ тибқи муқаррароти қонунгузории Ҷумҳурии Тоҷикистон аз тарафи роҳбари ҳочагии дехқонӣ таъмин карда мешавад.

## **БОБИ 9. МУҚАРРАРОТИ ХОТИМАВӢ**

### **Моддаи 36. Муқаррароти интиқолӣ**

1. Ҳочагиҳои дехқоние, ки то эътибор пайдо кардани Қонуни мазкур таъсис дода шудаанд, ӯҳдадоранд дар муддати ду сол аз рӯзи мавриди амал қарор додани он фаъолияти худро ба муқаррароти Қонуни мазкур мутобиқ намоянд. Дар ин давра ворид намудани тағйирот ба маълумоти бақайдигирии давлатӣ ё дар заминаи чунин ҳочагиҳои дехқонӣ ба қайд гирифтани ҳочагиҳои нави дехқонӣ бе таъсиси шахси ҳуқуқӣ бидуни пардоҳти боҷи давлатӣ анҷом дода мешавад.

2. Фаъолияти ҳочагии дехқонӣ ҳангоми дар муҳлати муқарраргардида ичро накардани талаботи қисми 1 моддаи мазкур бо тартиби судӣ қатъ карда мешавад.

### **Моддаи 37. Ҷавобгарӣ барои риоя накардани талаботи Қонуни мазкур**

Шахсони воқеӣ ва ҳуқуқӣ барои риоя накардани талаботи Қонуни мазкур мутобики қонунгузории Ҷумҳурии Тоҷикистон ба ҷавобгарӣ кашида мешаванд.

### **Моддаи 38. Дар бораи аз эътибор соқит донистани Қонуни Ҷумҳурии Тоҷикистон "Дар бораи хоҷагии дехқонӣ (фермерӣ)"**

Қонуни Ҷумҳурии Тоҷикистон аз 19 майи соли 2009, №526 "[Дар бораи хоҷагии дехқонӣ \(фермерӣ\)](#)" (Ахбори Маҷлиси Олии Ҷумҳурии Тоҷикистон, с. 2009, №5, мод. 333) аз эътибор соқит дониста шавад.

### **Моддаи 39. Тартиби мавриди амал қарор додани Қонуни мазкур**

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон

Эмомалӣ Раҳмон

ш.Душанбе

15 марта соли 2016 № 1289